

باباء سنڌ ڪامريڊ حيدر بخش جتوئيءَ

جي هڪ مشهور پمفليت جو ترجمو



سنڌي ٻولي ڪراچيءَ ۾ رهندي يا نه؟

**Shall
Sindhi
Language
stay in Karachi or not?**

باباء سنڌ ڪامريڊ حيدر بخش جتوئيءَ
جي هڪ مشهور پمفليت جو ترجمو

سنڌي ٻولي

ڪراچيءَ ۾ رهندي يا نه؟

**Shall Sindhi language stay in Karachi or
not?**

سنڌيڪار:

محمد ابراهيم جويو

پاران:

باباء سنڌ حيدر بخش جتوئي اڪيڊمي، حيدرآباد

2010

سڀئي حق ۽ واسطا محفوظ

سنڌي ٻولي ڪراچي ۾ رهندي يا نه؟	پمفلٽ
باباءِ سنڌ حيدر بخش جتوئي	انگريزي پمفلٽ:
محترم محمد ابراهيم جويو	سنڌي ڪار:
آڪٽوبر 2010	پهريون ايڊيشن:
ڪامريڊ اظهر جتوئي	ڇپائيندڙ:
صدر	
سنڌ هاري ڪاميٽي	
باباءِ سنڌ هائوس بنگلو نمبر 10 غلام شاهه ڪلهوڙا ڪالوني،	ايڊريس:
حيدرآباد سنڌ	
باباءِ سنڌ حيدر بخش جتوئي اڪيڊمي	ڇپيندڙ:

Shall Sindhi Language Stay in Karachi or Not?

Written by:	Ba Ba-e-Sindh Hyder Bux Jatoi (1901-1970)
Translated:	Muhammad Ibrahim Joyo
Edition:	1 st , October, 2010
Published by:	Ba Ba-e-Sindh Academy, Ba Ba-e-Sindh House, Bunglwo No 10, Ghulam Shah Kalhoro Colony, Hyderabad Sindh Pakistan.
Email:	JatoiAzhar@yahoo.com
Price:	Rs. 100/-

اڀرنا

سنڌ جي پيڙهيل مظلوم عوام،

ٻوڏ متاثرين

۽

ان جي شهيدن

جي نانءَ

مخلص

ڪامريڊ اظهر جتوئي

صدر

سنڌ هاري ڪاميٽي

بنگلو نمبر 10، باباءِ سنڌ هائوس،

ڪلهوڙا ڪالوني، حيدرآباد

0300-9375419

0345-3489957

پبلشر پاران

تمام وڏي عرصي بعد باباءِ سنڌ ڪامريڊ حيدر بخش جتوئي تحريرون خاص ڪري انجڀيل پمفليت شايع ڪري پنهنجي پڙهندڙ جي آڏو پيش ڪيان ٿو. باباءِ سنڌ حيدر بخش جتوئي طرفان هن پمفليت کي شايع ڪري پنهنجي پڙهندڙن جي آڏو پيش ڪيو ويندو. اها اسان جي وڏي بدقسمتي رهي آهي جو سنڌ جي هن انمول گوهر جي شاعري ۽ تحريرون اڄ به ناياب ٿي چڪيون آهن. ان ڏس ۾ ڪنهن به اداري ڪا به ڪوشش ناهي ورتي. باباءِ سنڌ جون تحريرون وقت جي قيد و بند کان آزاد آهن. اهي سنڌ لاءِ اڄ به پڻ ايتريون ضروري آهن جيتريون ان وقت هيون. باباءِ سنڌ ڪامريڊ حيدر بخش جتوئي شاعري ۽ تحريرون سنڌي ادب جو هڪ وڏو سرمايو آهي ۽ گڏوگڏ سنڌ جي مستقبل بابت رهنمائي ۽ نجات جو پيغام پڻ آهي. باباءِ سنڌ جون اهي تحريرون عمل جي ميدان مان سرچي نڪتي آهي. سنڌ جا تمام گهٽ اهڙا فرد هوندا، جن جون تحريرون يا شاعري عملي جدوجهد سان واپيل هجي. باباءِ سنڌ جي تحريرن کي سياسي شاعري تحريرن کي ڇڏي نظر انداز نٿو ڪري سگهجي، ڇو ته سياست جدوجهد جو نالو آهي. اها ڪا عارضي ڪيفيت ناهي. انسان جي برابري ۽ مساوات لاءِ جدوجهد ڪنهن نه ڪنهن شڪل ۾ هلندي اچي پئي. ان ڪري تحريڪي يا عملي شاعري افاديت اوسيتائين هوندي جيسيتائين معاشري ۾ جبر ۽ ظلم يڪراءِ خاتمو نٿو ٿئي. آخر ۾ اسان باباءِ سنڌ کي زبردست خراج عقيدت پيش ڪندي اميد ٿا ڪيون ته اهو پمفليت سنڌي ٻولي جي جديد سنڌ جي نوجوانن کي نوان دڳ ڳولھڻ ۾ رهنمائي ثابت ٿيندي

انقلابي تمنا سان

ڪامريڊ اظهر جتوئي

ڪامريڊ حيدر بخش جتوئي اڪيڊمي

باباءِ سنڌ هائوس، ڪلهوڙا ڪالوني، حيدرآباد

ڪراچي هڪ معروضي حقيقت طور جاگرافيائي لحاظ کان سنڌ جو (اٽل) حصو رهي آهي. 1948ع تائين ان اها سياسي، تعليمي، واپاري ۽ ثقافتي وغيره جي لحاظ کان سنڌ جو حصو وضع پئي ڪيو. سنڌ يونيورسٽيءَ جا هيڊڪوارٽر ڪراچيءَ ۾ هئا، جنهن ڪراچيءَ جي تعليم ادارن جو انتظام پئي هلايو.

1948ع جي ”سدوري“ سال ۾، پاڪستان جي وفاقي حڪومت اهو فيصلو ڪيو ته ڪراچي هاڻي کان اڳتي سنڌ جو حصو نه رهڻ گهرجي. 1955ع جي (هڪ بئي) ”سياڳي“ سال ۾ وري ساڳين اختيارين اهو فيصلو ڪيو ته سنڌ کي هاڻي کان اڳتي سنڌ (صوبي) طور وجود نه رکڻ گهرجي. ان (جي وجود) کي ميسارڻ لاءِ ون يونٽ مڙهيو ويو. اهو سڀ ڪجهه سنڌ جي ڀاڱ جي ڀاڱي ۾ آيو. قديم ۽ فراخدل سنڌ کي پاڪستان جي قيام جا اهڙا ٿورا پلٽ پيا.

جڏهن پاڪستاني نقشي تان ”سنڌ“ جو نالو ڪٽيو وڃي ٿو ته پوءِ، منطقي طرح سنڌي زبان کي پڻ گم ٿي وڃڻ گهرجي. پاڪستان جي اسلامي جمهوريه کي مليل اختيارن جي اهائي سوچ ۽ خيال هوندو. سنڌ ۽ ان جي ٻولي - سنڌي ٻوليءَ جي تقدير بحران ۾ آيل آهي. ٿي سگهي ٿو ته سنڌ ۽ سنڌي ٻولي سدائين لاءِ ميسارجي وڃن. اهو به ممڪن آهي ته اهي پاڻ خلاف شروع ٿيل جنگ جو ڌڪ پچائي، ٻچي به وڃن. ٿي سگهي ٿو ته اهي مڻجي ميسارجي به وڃن، پر امڪان آهي ته اهي (سنڌ ۽ سنڌي ٻولي) وڏي ڏکيائيءَ سان ئي مرندا.

اسين سنڌي اهو اعتراف ڪندي محبوب آهيون ته پنهنجي مادري ٻولي، پنهنجي اباڻي وطن سنڌ ۽ پنهنجي نموني جيئڻ جي انداز جيڪو ٻاهرين کي ڀلي سادو ۽ نهڻو ٿي لڳندو هجي - اسان جي ڪمزوري آهي. اسين هزارن سالن کان وٺي جيئرا آهيون. سنڌين جي پاڻ کي جيئري رکڻ ۽ بچائڻ جي اها سادي ۽ فطري جبلت، امڪاني طرح، تلخ صورتون وٺي سگهي ٿي.

اها هڪ افسوس جي ڳالهه آهي ته هڪ مامرو جيڪو قومي ۽ عالمي معيارن جي لحاظ کان بنهه چٽو ۽ نشانبر آهي، اهو هڪ تڪراري موضوع

بنجي پٽي، جنهن پر اسين هڪ ڪيس ٺاهڻ لاءِ دليلن ڏيڻ اختيارين جي حوالن ڏيڻ لاءِ ۽ رليف حاصل ڪرڻ لاءِ ڪورٽن جا در کڙڪائڻ لاءِ مجبور ڪيا ويا هجئون.

هنگري ملڪ، جنهن اهڙو عالمي هنگامو پيدا ڪيو آهي، سنڌ کان آبادي ايراضي توڻي پڻ وسيلن پر گهٽ آهي. سڄي جو سڄو الميو هيءُ آهي ته سنڌ ۽ سنڌي ٻوليءَ خلاف هيءُ ويڙهه ڪن ڌارين سامراجين يا هندو شائونستن نه پر اسان جي پنهنجن مسلمان پائرن شروع ڪئي آهي. ۽ ڪڏهن ته اسلام جي نالي پر شروع ڪئي آهي؛ اسان جا اهي مسلمان پائر جيڪي اڃا ڪالهه ئي اسان جا مهمان ٿي آيا هئا، انهن اسان جي رحم ۽ باهمي همدرديءَ کي اڪاسيو ۽ اسان کين اهو سڀ ڪجهه ڏنو، جيڪو هڪ انسان (بني ڪي) ڏيڻ لائق هوندو آهي. اسان جي انهن مهمانن هاڻي فاتحن وارو ڪردار اختيار ڪري ورتو آهي. ها فاتح، ڇاڪاڻ ته اسين ننڍڙا ۽ هيٺا سمجهيا ويا آهيون. هڪ ٺاپاڪ ويڙهه جيڪا هڪ ڀاءُ ٻئي ڀاءُ مٿان مڙهي آهي، پر فتح/ڪاميابي ٿي سگهي ٿو ته ساراهه جوڳي ڪارڪردگي نٿي سگهندي ٿي سگهي ٿو ته اها مهانگيءَ کان به وڌيڪ خراب ويڙهه ثابت ٿئي.

پاڪستان کان ٻاهر رهندڙ ماڻهن کي اسان پاڪستانين لاءِ ٿي سگهي ٿو اهڙو مسڪيني خيال هجي ته پاڪستاني مهمان پنهنجي ذات پر، پنهنجي مهمان نواز ميزبان جي گهر پر تڪڙ تائين مطمئن نٿا ٿين، سندن ناشڪريءَ کي اطمينان ان وقت تائين نٿو ملي، جيستائين اهي پنهنجن ميزبانن کي سندن ٽپڻ سميت ڪڍي ٻاهر نٿا ڪن.

ڪراچي يونيورسٽيءَ هاڻي فيصلو ڪيو آهي. اها يونيورسٽي جيڪا سنڌ يونيورسٽيءَ مان ڄاڻي آهي، ته هاڻي کان اڳتي يونيورسٽيءَ جي امتحاني پيپرن پر سنڌي ٻولي جواب ڏيڻ وارو ذريعو (Medium) ٿي استعمال پر نه ايندي اهڙو اعزاز رڳو انگريزيءَ اردو ۽ بنگالي ٻولين کي حاصل هوندو. سنڌي ٻولي، جنهن کي هيل تائين اهڙو درجو مليل هو اهو ختم ڪيو پيو وڃي.

ڪراچي يونيورسٽيءَ جي اهڙي فيصلي ڪراچي ۽ ڪراچيءَ کان ٻاهر رهندڙ سنڌي عوام پر هڪ سگهاري مخالفت (۽ احتجاج) کي آپارو/پڙڪايو آهي. هيءُ ڪليو ڪلايو سنڌ ۽ سنڌي ٻوليءَ خلاف دشمنائو عمل آهي ۽ انهيءَ جي سڀني ملڪ - دوستن کي (گڏيل نموني) مخالفت (پڻ) ڪرڻ گهرجي.

آئيني طرح، جڏهن ڪراچي سنڌ کان الڳ ڪئي ويئي ته پاڪستان جي گهرو وزير خواجا شهاب الدين، جنهن مٿئين مقصد لاءِ بل پيش ڪيو هو ان، لياقت علي خان ۽ ٻين اڳواڻن کي مخصوص واعدا ڪيا هئا ۽ سنڌ ۽ سنڌي عوام کي پختيون خاطريون ڏنيون هيون.

آئون هتي 22 مئي 1948ع تي قانون ساز اسيمبليءَ ۾ ڪيل تقريرن جا ڪي اقتباس پيش ٿو ڪريان. (حوالو: تقريرون، سرڪاري رپورٽون، جلد 3، صفحا هيٺ ڄاڻايل آهن).

جناب خواجا شهاب الدين (اوپر پاڪستان - مسلمان)

”سائين آئون نٿو ڄاڻان ته ڪو پرڏيهه ۾ اهڙو تاثر پيدا ٿيو آهي ته جيڪڏهن ڪراچيءَ جو ڪنٽرول، وفاقي حڪومت پنهنجي وس ڪري وٺي ٿي ته هيءُ شهر سنڌين کان ڦرجي ويندو. آئون اهڙي خيال رکڻ پويان ڪوبه (جوڳو) سبب نٿو ڏسان، ڇاڪاڻ ته جيتوڻيڪ اهو سچ آهي ته ان جو انتظام پاڪستان جي مفاد ۾ هلايو ويندو پر اها به هڪ حقيقت آهي، جنهن مان پاند آڄو نٿو ڪري سگهجي ته اهڙي صورتحال ۾ سنڌ جا ماڻهو ڪراچيءَ جي ترقيءَ مان ٻين صوبن جي ماڻهن جي پيٽ ۾ وڌيڪ فائدو ماڻيندا...“ (صفحو: 73)

”جناب اعليٰ! ان خيال رکڻ لاءِ سڀ سبب موجود آهن ته جيڪڏهن ڪراچيءَ کي ملڪ جي راڄڌاني بڻايو وڃي ٿو ته سنڌي عوام کي وڏي پئماني تي فائدو پهچندو...“

”جناب اعليٰ! جيستائين منهنجي ڄاڻ جو تعلق آهي ته ڪي دوست ڪلڪتي جو مثال قائم ڪرڻ جي ڪوشش ڪندا، جڏهن مرڪز توڻي صوبائي حڪومتن جي گاديءَ جو هنڌ ڪلڪتي هو ۽ ڪلڪتي جي انتظاميا بنگال سرڪار جي هٿن ۾ هئي. پر آئون اميد ٿو ڪريان ته ڪوبه سنجيدگيءَ سان انهيءَ دليل کي پيش ڪرڻ جي ڪوشش نه ڪندو. ڇاڪاڻ ته تن ڏينهن ۾ صوبائي حڪومت کي خودمختياريءَ جو اختيار حاصل نه هو. اها حڪومت مرڪزي حڪومت ماتحت هئي، جنهن جو انتظام ليفٽيننٽ گورنر هلائيندو هو. ان ڪري جيستائين ڪلڪتي جو تعلق آهي ته آئون نٿو سمجهان ته ان جو مثال انهن دليلن جي مخالفت ۾

پيش ڪيو ويندو جيڪي مون مرڪز جي هٿن ۾ ڪنٽرول جي فائدي ۾ پيش ڪيا آهن.

”سائين! هاڻي جيستائين راجڌانيءَ جي ترقيءَ جو تعلق آهي ته هيءُ سڄو مسئلو اهڙي اهميت رکي ٿو جو هر ڪو ماڻهو جيڪو بصيرت ڀريو آهي ۽ جيڪو اهو تخيل ڪري سگهي ٿو ته ويجهي مستقبل ۾ ڪراچيءَ جي حيثيت ڇا هوندي اهو آسانيءَ سان هن نتيجي تي پهچي سگهي ٿو ته اهڙو مسئلو صوبائي حڪومت جي منهن ڏيڻ کان بنهه وڏو هوندو.“

”سائين! هاڻي آئون هائوس جي ميمبرن کي خاطريءَ ڏيڻ جو موقعو حاصل ڪندس (صفحو: 74) ۽ پڻ انهن ميمبرن کي جن جو تعلق سنڌ حڪومت سان آهي ته اسان جو اهو ارادو قطعي ناهي ته سنڌ حڪومت کي اهو چئڻ ته اها ڪراچيءَ مان پنهنجا ٽيڙ ويڙهي وڃي ٻئي پاسي اسين واقعي اهو چاهيون ٿا ته اهي ڪراچيءَ ۾ رهن. ٻي هر ڪنهن شيءِ کي ڇڏي رڳو مالياتي نقطي نظر کان ئي ڏسجي ته مرڪز توڻي صوبائي حڪومت، ٻنهي لاءِ نئين راجڌانيءَ جي وڏي ۽ پختي رٿا شروع ڪرڻ غير معقول عمل هوندو ۽ منهنجا سائين! تنهنڪري اها ڳالهه پڻ مناسب هوندي ته مرڪز ۽ صوبو ڪراچيءَ ۾ رهندي پنهنجو ڪاروهنوار هلائين. اسين رڳو اها ڳالهه چئي رهيا آهيون ته پوين اٺن يا نون مهينن کان وٺي مرڪز صوبائي حڪومت جو مهمان ٿي رهيو آهي. اها حالت هاڻي ختم ڪئي وڃي ۽ اسان کي هاڻي ميزبان هئڻ جو شرف بخشيو وڃي ۽ صوبائي حڪومت پلي اسان جي هتي مهمان ٿي رهي. ۽ ساڻن واعدو ٿا ڪريون ته جيترو به ممڪن ٿي سگهيو اسين سندس سارسنڀال لهنداسين. اهو ئي موقف آهي جنهن جي اسين وڪالت ڪري رهيا آهيون.“

”سائين! هاڻي جيڪڏهن اوھين اھو فيصلو ٿا ڪريو ته ٻئي حڪومتون ڪراچيءَ ۾ ئي رھن ته پڪ سان، ڪوبه ماڻھو انھيءَ سان اختلاف نہ رکندو ته ڪنٽرول ۽ انتظام سينيئر حڪومت جي هٿن ۾ هئڻ گهرجي. منهنجا سائين! اهڙي فيصلي ڪرڻ/ڏيڻ تي متان ڪو اهڙو نقطو اٿاري ته انهن مختلف ادارن جو ڇا ٿيندو جن جي مالڪي ۽ انتظام سنڌ حڪومت جي هٿن ۾ آهي. مثال طور يونيورسٽي، اسپتال، ميڊيڪل ڪاليج ۽ ٻيا اهڙا ادارا. جيستائين انهن ادارن جو تعلق آهي ته اسين سنڌ حڪومت جو آدرپاءُ ڪنداسين ته اها اهڙن ادارن جو انتظام جاري رکي ۽

انهن کي ترقي وٺرائي، اسين ڪا به مداخلت نه ڪنداسين. ۽ هيءُ ٻيو نقطو به
متان اُٿاريو وڃي ۽ اهو آهي مالياتي پهلو. جيستائين انهيءَ جو تعلق آهي ته
هن مرحلي تي رڳو اهو چئي سگهان ٿو ته مرڪزي حڪومت سنڌ حڪومت
کي معاشي نقصان پهچائڻ جو ڪوبه ارادو نٿي رکي، ۽ جڏهن وقت ايندو ته
ان مسئلي جو وڏي همدردي انداز سان خيال رکيو ويندو ۽ اسين اميد ٿا
ڪريون ته اسين ان سوال تي ڪنهن معاهدي ڪرڻ جوڳا هوندا سين.
(صفحو 75)

پروفيسر راج ڪمار چڪرورتي (اوپر بينگال: جنرل)

”سائين آئون هيٺين ترميم پيش ڪرڻ جي اجازت گهران ٿو. ته تجويز
جي (ب) ۽ (ت) نقطن تي غور ويچار منسوخ ڪيو ويندو ۽ ساڳئي وقت سنڌ
حڪومت کان رايا معلوم ڪيا ويندا.“ ”سائين! اوهين منهنجي ترميم مان
ڄاڻندا ته آئون ڪراچيءَ ۾ پاڪستاني راجڌانيءَ جي جاءِ هئڻ/رڪڻ ته
ڪوبه اعتراض نٿو ڪريان.“

اهو سڀ جنهن جي مون گذارش ڪئي. هيءُ آهي ته سنڌ کان
ڪراچيءَ جي انتظام ڪسڻ واري سوال تي غور ويچار ايندڙ وقت تائين التوا
۾ رکيو وڃي. سائين! مون هيءَ ترميم مخالفت جي جذبي نه پر ڪن نقطن
جي وضاحت جي خيال کان پيش ڪئي آهي. جن تي اسين روشني وجهڻ
گهرون ٿا ۽ ائين ڪرڻ ضروري به آهي. اسان کي چڱيءَ ۾ ڄاڻ آهي ته
مرڪزي ۽ صوبائي حڪومتن وچ ۾ ڪراچيءَ جي انتظام سنڀالڻ واري راءِ
تي سخت اختلاف موجود رهيو آهي. اسين اهو پڻ ڄاڻون ٿا ته انهيءَ سوال
تي، سنڌ جي ماڻهن جا احساس وڏيءَ حد تائين اپاءُ (۽ تاءُ) ۾ آيل آهن. آئون
اعتراف ٿو ڪريان ته سڀني انگن اکرن جي اسان کي ڄاڻ نه آهي يا اهي
پوريءَ طرح کولي نه رکيا ويا آهن. سنڌ، ضروري طرح، هن مسئلي ۾ دلچسپي
رکي ٿي، ۽ آئون محسوس ڪريان ٿو ته اسان کي سنڌ حڪومت کي
پنهنجي موقف پيش ڪرڻ جي موقعي ڏيڻ کان سواءِ ڪجهه به نه ڪرڻ
کپي. منهنجو مطلب آهي ته (انهيءَ معاملي تي) سنڌ حڪومت کي پنهنجي
ڳالهه رکڻ جو موقعو ڏيڻ کپي. سنڌ جي قانون ساز اداري سان سندن راءِ جي
سلسلي ۾ رجوع ڪرڻ کپي. ته جيئن اسين هر مسئلي تي اڻ ڌڻي نموني
فيصلي ڏيڻ جي حالت ۾ اچي سگهون.“

”جا ڳالهه آئون چاهيان ٿو اها هيءَ آهي ته سنڌ جي قانون ساز اداري جو موقف، پوري طرح سنڌي عوام جي نمائندن جوئي موقف آهي. سائين! آئون نهراڻ پيش ڪندڙ مانواري صاحب کان اهڙا سبب ڄاڻڻ گهران ٿو جيڪي هن تجويز جي فائدي ۾ اسان پاران فيصلي لاءِ اسان کي ضرور قائل ڪرڻ جهڙا هجن. اسين اڃا تائين اهڙن سببن ڄاڻڻ لائق نه ٿيا آهيون، ايشن ته: نيٺ ڪهڙيءَ ريت ڪراچي، سنڌ صوبي جو حصو هوندي هيل تائين پاڪستان جي ترقيءَ ۾ رڪاوٽ بنجي رهي آهي.“

مون گل گذارش رڳو ايتري ڪئي آهي ته ايوان اڳيان اڃا وڌيڪ تفصيل پيش ٿيڻ کپن، ۽ اسان کي صورتحال تي وڌيڪ روشني وجهڻ جي گهرج آهي. سائين! ڪراچي سنڌ صوبي جي روح آهي، رڳو ايترو ئي نه اها سنڌ صوبي جي شه رڳ آهي، ڪراچيءَ کان سواءِ سنڌ صحرا آهي. ٻيو ڪجهه به نه بس رڳو صحرا...! اها هڪ حقيقت آهي ۽ آئون چئلينج ڪريان ٿو ٻيو ڪو ماڻهو انهيءَ جي رد ۾ ڪا وزن دار ڳالهه ڪري جنگ کان اڳ سنڌ هڪ خساري وارو صوبو هئي، ۽ مون کي يقين آهي ته جيڪڏهن ڪراچيءَ کي سنڌ جي ڇاتيءَ کان چٽو ويو ته اها بي يارو مددگار خساري وارو صوبو بڻيل ٿي رهندي.

”تنهنڪري اهو ضرور بيان ڪرڻ کپي ته سنڌ کي مرڪز مان مالي مدد يقيني بڻائي وڃي. اسان کي ان بابت ڪجهه به نه ٻڌايو ويو آهي ته هن ڊٽريل صوبي کي مرڪز وٽان ڪهڙي مالي مدد ملندي ان (پاسي) تي ڪابه روشني نه وڌي ويئي آهي. ڪيترو مالي خرچ آهي، جيڪو سنڌ کي راجڌاني يا نئين شهر جي اڏاوت جي مدد ۾ ڏنو ويندو؟ انهيءَ پاسي پڻ ڪابه روشني نه وڌي ويئي آهي. جيڪڏهن ڪابه مالي مدد نه ڏني ويئي آهي ۽ جيڪڏهن ڪراچي سنڌ کان ڪسي ويئي آهي، ته پوءِ مون کي ڊپ آهي. اهڙي ڊپ جو جوڳو سبب به آهي ته سنڌ، ڪراچيءَ کان سواءِ اولهه پاڪستان جي والار هيٺ اچي ويندي (ته جنهن (ڊپ) ڏانهن انهيءَ تيز مشاهدي رڪندڙ 1948ع ۾ اشارو ڪيو هو اهو حقيقي طور 1955ع ۾ ون يونٽ جي روپ ۾ واقع ٿيو جيڪو نهنن چوٽيءَ جو زور لڳائي ۽ دوکي وسيلي سنڌي عوام مٿان مڙهيو ويو. حيدرپخش) هيءَ اهڙي صورتحال آهي، جيڪا نه ته سنڌ جي مفادن ۾ آهي ۽ نه ئي سنڌي ثقافت ۽ ٻوليءَ جي مفاد ۾ يا سنڌ جي سالميت يا ٻئي ڪنهن به نقطي کان سنڌ جي خواهشن پٽاندر آهي.

سائين! جڏهن پاڪستان ٺهيو ته سندس راڄ ڌاني لاءِ ڳولا ڪئي پئي ويئي. پاڪستان جي راڄ ڌاني وارو سوال هوا ۾ لڙڪيل هو. اها سنڌ حڪومت جي سخاوت ۽ چڱائي هئي. جنهن پاڪستان سرڪار کي پنهنجن هيڊڪوارٽرن کي جائي ڪرڻ جي آڇ ڪئي هئي.

اچو ته ٿورن سان سنڌ جي اهڙي سخاوتي عمل کي تسليم ڪريون ته سنڌ انهيءَ ڏس ۾ ميزبان وارو ڪردار ادا ڪيو آهي. اهو انهن سببن مان هڪ هو جيڪي جناب خواجا شهاب الدين پيش ڪيا هئا. هيءُ چوي ٿو: اچو ته ”اهڙو رويو رکون، جو ميزبان کي ڪنهن به قسم جو ڀڄ ڊاءُ نه رهي.“ رڳو مهمان، ميزبان کي تڙي رهيو آهي، ڳالهه انهيءَ کان نه گهٽ آهي نه وڌ. جيڪڏهن اهو سٺو منطق ۽ سبب آهي. ته پوءِ (اچو ته) دنيا جي سڀني ميزبانن کي انهيءَ کان آگاهه ڪريون. انهيءَ کان اڳي جو اهي مهمان جي ڪا خاطر تواضع ڪن. هيءُ دنيا جي سڀني ميزبانن لاءِ تمام سٺو مثال آهي. آئون اهڙي ڳالهه شيڪسپيئر جي لفظن ۾ چوندس: ”هيءُ سڀني کان وڌيڪ بي رحم ٿو گهاٽو آهي.“ ڪنهن کي به اها اميد نه هئي ته ميزبان، مهمان کان پنهنجي گهران تڙيو ويندو.

”بهر حال، جيڪڏهن اوهان کي سنڌ جي ڇاتيءَ کان ڪراچيءَ کي چٽوئي آهي، ته آئون عاجزيءَ سان اهو عرض ٿو ڪرڻ گهران ته اهڙو ڪم ڪنهن چڱي مراعت سان ڪريو ۽ اهڙو ڪم بغالت واري انداز سان نه ڪريو! پيڙهين کان وٺي، سنڌ ماڻهن جا امنگ ڪراچيءَ سان گهري نموني جڙيا ئي رهيا آهن، ۽ اسان کي انهيءَ مسئلي تي ڪنهن به ڪارروائي ڪرڻ کان اڳ محتاط رهڻ گهرجي. اسان کي سنڌي قوم جي همدردِي ۽ سهڪار وڃائڻ جهڙو ڪوبه عمل نه ڪرڻ کپي. جن جي ڌرتيءَ تي پاڪستان جي راجڌاني قائم ڪرڻ پيا وڃون. تنهنڪري منهنجو چوڻ هيءُ آهي ته: مهرباني ڪري سنڌ سرڪار سان مشورو ڪريو! ۽ هن مسئلي تي محتاط نموني اڳيڙائي ڪريو! سائين! منهنجو پاڪستاني سرڪار بابت خيال هيءُ آهي ته اها طءُ ٿيل خودمختيار صوبن ۽ رياستن جو وفاق هجي. هڪ حقيقي مسئلي طور مون کي چڱي طرح ياد آهي ته اهوئي مشهور لاهور/پاڪستان ٺهراءُ جو بنياد هو ته صوبا خودمختيار هوندا. جيڪڏهن ان نموني ڪراچي (سنڌ کان) ڇڻي وڃي ٿي، ته پوءِ اهڙو عمل سنڌ صوبي جي خودمختياريءَ سان هٿ چراند سمجهيو ويندو ۽ ايشن واجبي طرح سمجهيو ويندو. سنڌي

عوام اهڙي عمل تي ڪاوڙيو. سائين! اچو ته ڳالهين وسيلي، سوچ ويچار وسيلي، سنڌي قوم سان هن صورتحال، جيڪا اڻٽر ٿيندي پئي وڃي، تي ٻيهر محالست ڪريون!

ان ۾ ڪوبه نقصان ناهي، جيڪڏهن هن مسئلي تي غور ويچار ڪجهه ڏينهن تائين، يعني اڳئين اجلاس تائين ملتوي ڪيو وڃي ٿو، اچو ته ڪنهن به اثوثت لاءِ ڪابه جاءِ نه ڇڏيون. اچو ته صوبي ۽ پاڪستان جي پلائيءَ لاءِ موافقت ۽ دوستائي ماحول کي برقرار رکون، جن سان لاڳاپي تي اسان کي فخر آهي.

الحاج محمد هاشم گذر (سنڌ، مسلمان)

”سائين! عزت لائق مخالف ڌر جي ميمبر اهو سوال اٿاريو ته جيئن اقتدار اعليٰ رڳو ماڻهن/قوم سان لاڳاپيل آهي، پر ڪنهن کي به اهو حق حاصل نه هئڻ ڪپي ته سندن ملڪيت، سندن منشا کان سواءِ ٿيڻي وٺي ڪراچي سنڌ سان تعلق رکي ٿي، ۽ اها صدين کان وٺي سنڌ جي ئي رهي آهي. سنڌ کي ڪراچيءَ کان محروم ڪرڻ جو حق ڪنهن به ماڻهوءَ کي حاصل ناهي. سائين، هاڻي جڏهن منهنجي مانواري دوست وٽ سوال موجود آهي، انهيءَ ڪري آئون سنڌ اسيمبليءَ جو ٺهراءُ پڙهڻ وڃي رهيو آهيان. سائين! هيءُ ٺهراءُ آهي، جيڪو سنڌ اسيمبليءَ ٻي فيبروري 1948ع تي پاس ڪيو هو:

”هيءَ اسيمبلي، پاڪستاني حڪومت جي، سنڌ انتظاميا جي ڪنٽرول مان ڪراچيءَ جي شهر کي ختم ڪرڻ ۽ ان کي مرڪز جي انتظام ۾ آيل علائقي طور، پنهنجي ترٽ دائره اختيار ۾ آڻڻ واري ارادي ڪيل ڪوشش تي پنهنجي ڳڻتي ۽ خطري کي رڪارڊ ڪرائي ٿي. هيءَ ايوان انهيءَ ڪري گهر ڪري ٿو ته ڪنهن به قيمت تي ڪراچي، مرڪزي انتظاميا جي حوالي نه ڪئي وڃي ۽ اضافي طرح، ايوان جي سرواڻي ڪندڙ ۽ ڪابينا جي سائين کان پڻ مطالبو ٿي ڪري ته اهي پاڪستاني حڪومت کي اها ڳالهه سمجهائين ته اهڙو قدم سنڌ کي اقتصادي ۽ سياسي طرح، نه رڳو ڪمزور ڪندو پر 1940ع ۾ لاهور ۾ آل انڊيا مسلم ليگ جي پاس ڪيل پاڪستان ٺهراءُ جي شرمناڪ خلاف ورزي ثابت ٿيندو جيڪو پاڪستان جوڙيندڙ خودمختيار اڪاين جي اقتدار اعليٰ ۽ علائقائي

سالميت تي زور ڏئي ٿو (۽ اهو) صوبي جي ماڻهن جي پنهنجي آزاد
پاڪستاني رياست لاءِ وفادار ۽ محب وطن جذبن مٿان ڪو ظلم مڙهڻ بابت
ڪجهه به نٿو چوي“

”سائين! اها ڳالهه آهي، جيڪا سنڌي عوام چئي هئي. هيءُ سنڌ
اسيمبليءَ جو پڪراءِ منظور ٿيل ٺهراءُ آهي. آئون چائڻ گهران ٿو ته مانواري
خواجا شهاب الدين جي هن تحريڪ/رٿ پويان ڪو اخلاقي جوان ڪٿي
آهي ته سنڌ کي ڪراچيءَ کان محروم ڪرڻ گهرجي. سائين! اوهان جي
اجازت سان، آئون سنڌ صوبائي مسلم ليگ پاران پاس ڪيل هڪ ٺهراءُ
پڙهڻ گهران ٿو ۽ آئون حڪومتي بئنچن تي ويٺل مانوارن ميمبرن کي پڻ
هن ٺهراءُ هضم ڪرڻ جي گذارش ڪندس. ٺهراءُ چوي ٿو:

”سنڌ صوبائي مسلم ليگ جي هيءَ ڪائونسل، انهن لڳاتار ايندڙ
رپورٽن ۾: پاڪستاني حڪومت ڪراچي شهر ۽ ان جي اوسي پاسي وارو
علائقو سنڌ صوبي کان ڪسي رهي آهي ته جيئن اُتي مرڪز جي انتظام
هيٺ هڪ الڳ علائقو جوڙيو وڃي، تي پنهنجي اچرج ۽ ڳڻتيءَ کي رڪارڊ
تي آڻيندي، سنڌي مسلمانن جي وڪيل جي حيثيت ۾ ۽ پڻ پاڪستان جي
خير خواه جي حيثيت ۾، اهڙيءَ تحريڪ خلاف پنهنجو زورائتو احتجاج
رڪارڊ تي آڻڻ پنهنجو مقدس فرض سمجهي ٿي، ۽ هيٺين سببن ۽ حقيقتن
کي خيال ۾ رکندي پُرجوش انداز ۾ قائداعظم محمد علي جناح کان، رياست
جي آئيني اڳواڻ جي توڻي مسلم ليگ تنظيم جي چوڌايل سربراه جي
حيثيت ۾ اها خواهش ڪري ٿي ته سڀني لاڳاپيل ڌرين جي بهترين مفاد کي
پرکيندي پاڻ انهيءَ تحريڪ کي هيٺين سببن جي ڪري رد ڪري:

”پهرين ڳالهه ته، ڪراچي، صدين کان وٺي سنڌ جو قدرتي ۽ هڪ
اڻٽٽ حصو رهي آهي ۽ هاڻي اها اقتصادي، تجارتي، صنعتي، تعليمي ۽
ثقافتي لحاظ کان صوبي جي شهر رڳ جي حيثيت رکي ٿي ۽ صوبي کي ان
جي شهر رڳ کان محروم ڪرڻ، صوبي جي زندگيءَ ۽ ان جي ترقيءَ جو سامه
گهٽڻ هوندو.

ٻي ڳالهه ته، اهڙي تحريڪ نه رڳو آل انڊيا مسلم ليگ پاران، 1940ع ۾
پنهنجي اجلاس ۾ منظور ڪيل پاڪستان ٺهراءُ جي بندوبست جي کلي
پيڪڙي آهي، جنهن پٽاندر پاڪستان ۾ وفاق ٺاهيندڙ هر ڪنهن اڪائيءَ
جي علائقائي سالميت جي ضمانت ڏنل آهي، پر هيءُ مامرو ته صوبي جي

ماڻهن جي ڀر ۾ هڪ ڳنڀير وڻي پيدا ڪندو جن جي چٽي ۽ آجري رهنمائيءَ کان سواءِ پاڪستان جو تصور هڪ خواب ٿي رهجي وڃي ها.

ٽين ڳالهه هيءُ ته اهڙي ڪوشش جا تمام اڳرا نتيجا نڪرندا، ۽ اها سنڌي ماڻهن جي، پاڪستان جي آجيان سلسلي ۾ ظاهر ڪيل اسلامي ڀائپي ۽ سخاوت ڀري مڙياڻيءَ جي جذبي جي هڪ خراب موٽ هوندي هي ماڻهو سنڌ ۾ لڏي آيل لکين مسلمان ڀائرن جيڪي ڀارت جي مختلف رياستن مان لڏي آيا آهن ۽ پاڻ ڪراچيءَ جي ڪيترن ئي علائقن مان لڏي آيا آهن، لاءِ ڪانئن جيڪو به ٿي سگهي ٿو اها پيا ڪن.

چوٿين ڳالهه هيءُ ته، اهڙي ڪوشش پاڪستاني مسلمانن ۾ اتحاد جي وڌندڙ جذبي لاءِ هڪ ڳنڀير خطرو ثابت ٿيندي ڇاڪاڻ ته ان طرح صوبي جي ماڻهن ۾ پنهنجن انهن مفادن بچائڻ جي فطري ۽ جائز خواهش اڀرندي جيڪي اهڙين پاڪستان مخالف قوتن پاران ڦهلايا ويندا، جن سنڌ جي مسلمانن جي انهيءَ سڄي ۽ سگهاري حمايت کي گهٽ اهميت ڏئي ڏني آهي، جيڪا انهن مسلم اتحاد جي مقصد لاءِ هر شيءِ کان بالاتر ٿي، اڻٽو نموني، هيل تائين ڏني آهي.

هيءُ ڪائونسل وڌيڪ سڀني مڃيل نمائندن ۽ قانون ساز ادارن سان تعلق رکندڙن، خاص طرح، سنڌ قانون ساز اسيمبليءَ جي ميمبرن، ضلعي ۽ تعلقي جي مسلم ليگي شاخن ۽ بلاشڪ، سنڌ ۽ پاڪستان جي هر خير خواه کان اها گهر ٿي ڪري ته اهي پنهنجي اختيار جو سمورو وس ۽ ست هن ناانصافيءَ تي ٻڌل، قمع ۽ غير دانشمندائي ڪوشش سان مهاڏو اٽڪائين.

”هاڻي اهو هو پاڪستان جو تصور. اسان پاڪستان انهيءَ ضمانت تي حاصل ڪيو هو ته صوبا خودمختيار هوندا، ۽ اڄ، سائين! سنڌ قانون ساز اسيمبليءَ سان رجوع ڪرڻ کان سواءِ، سنڌي عوام کان پڇڻ کان سواءِ، سنڌ کي اڏي تي آندو پيو وڃي. سنڌ جو حقيقي روح گڏو پيو وڃي.“

سائين! تنهن ڪري آئون ايوان جي معتبر ميمبرن کي گذارش ڪندس ته جيڪڏهن اهي جمهوريت کي هڪ مذاق بنائڻ نٿا گهرن، جيڪڏهن اهي هڪ قطعي آمريت ڏانهن وڌڻ نٿا گهرن، ته پوءِ کين سنڌي ماڻهن جي احساسن لاءِ احترام هٽڻ گهرجي. سائين! جيڪڏهن اوهين مطلق العنان حڪمران ٿيڻ نٿا گهرو ۽ عوام جي خواهشن ڄاڻڻ کان سواءِ

مٿن هر شيءَ مڙهڻ نٿا گهرو ۽ اهو خيال رکڻ کان سواءِ ته اهي ان کي پسند
ڪن ٿا يا نه اهو چوڻ: ”هيءُ منهنجو حڪم آهي ۽ اهو اوهان کي مڃڻو
پوندو“ ته پوءِ رب سائين اسان جي مدد ڪري...!! سنڌي عوام ڪراچيءَ تان
هٽ ڪڍڻ نٿو گهري

”سائين! سنڌي عوام ئي سڀ کان اڳي پاڪستاني حڪومت جو
آدرپاءُ ڪيو پيو ڪوبه اهڙي ذميواري ڪڍڻ لاءِ تيار نه هو ٻي ڪنهن به ماڻهوءَ
پاڻ کي ان لائق نٿي ڄاتو. راجا صاحب کلي رهيو آهي. هو پاڻ به پاڪستاني
حڪومت کي پنجاب ۾ دعوت ڏيڻ لائق نٿي ٿي سگهيو. تڏهن جيڪن جو
دور حڪومت هو جڏهن اهڙو فيصلو ڪيو ويو هو. اسان اوهان جو آدرپاءُ
ڪيو آهي. اسان اوهان کي محل نما عمارتون ڏنيون آهن. جيڪي اسان
ٺاهيون. اسان سرڪاري سهولت لاءِ ڪروڙين رپيا عمارتن تي خرچ ڪيا.
آئون ڄاڻڻ گهران ٿو ته راجا صاحب يا ٻيو ڪو ماڻهو ائين ڪري سگهيو
ٿي؟ آئون ٿو اوهان کي ٻڌايان ته ڪو به ائين نٿي ڪري سگهيو. اها واحد
سنڌ هئي. جنهن ائين ڪيو. پنجاب ۽ سرحد ۾ اهو جيڪن جو دور
حڪومت هو ڪانگريسي وزارت موجود هئي. ۽ هو ڪلڪتي، بنگال ۾
پئي رهيا، ۽ وزارت جي پوزيشن ڪا گهڻي مضبوط نه هئي. اها سنڌ ئي هئي.
جيڪا انهيءَ ٻار جو ٻار سڀي سگهي ٿي ۽ انهيءَ ٻار جي آدرپاءُ تائين به وڃي
سگهي ٿي. جنهن کي بيهڻ لاءِ تنگيون به نه هيون، ويهڻ لاءِ ڪرسي نه هئي ۽
لکڻ لاءِ ڪاغذ نه هئا. هتي اسان کين هر شيءِ ڏني. ۽ هاڻي جيڪڏهن
ڪراچي سي ٿي وڃي ته اهڙو عمل اوهان جي حصي تي هڪ وڏي
ناشڪري هوندو. اسان اوهان کي پنهنجيون عمارتون ڏنيون ۽ پاڻ دفترن
کان ٻاهر نڪري آياسين. اسان پنهنجن وزيرن کي ڪڍي ٻاهر ڪيو. اسان
پنهنجن شهرين کي ڪڍي ٻاهر ڪيو جن مان ڪن ته پنهنجين رهائش
گهرن تي ٿي يا چار لک به خرچ ڪيا هئا. اسان اهي عمارتون طلبيون. اسين
پنهنجو پاڻ بيرڪن ۾ وياسين. هاڻي. آئون چوان ٿو هيءَ ناشڪريءَ جي
حد آهي. اڄ اوهين چئون ٿا ته اوهان کي ڪراچي، سخت مخالفت کان پوءِ
به سنڌ کان الڳ ڪبي ٿي. سائين نهايت عاجزيءَ سان پڇڻ گهران ٿو ته
ڪراچيءَ جي ڪسجي وڃڻ کان پوءِ سنڌ جي اهميت ڪهڙي وڃي بيهندي؟
ڇا ڪو به ماڻهو انهيءَ سوال جو جواب ڏيئي سگهي ٿو؟ آئون ته چوان ٿو
جيڪڏهن اوهين مطلق العنان حڪمران بنجن ٿا گهرو جيڪڏهن عوام

کان پڇڻ کان سواءِ پنهنجا اختيار ڪتب آڻڻ ٿا گهرو جيڪڏهن ٻيا صوبا
 هن جي ڦر/ڌاڙي ۾ ڌر بڻجڻ ٿا گهرن، ته اسان کي ڪوبه اعتراض نه آهي،
 اسين ڇا ٿا ڪري سگهون؟ آئيني طرح اسان کي اوهان جو حڪم معطو
 پوندو. اوهان مولانا بشير احمد عثمان اڳيان آهي. هن چيو ته هتي 35 لک
 سنڌي رهن ٿا ۽ ڏهه لک وڌيڪ ماڻهو اچي چڪا آهن. انهن کي اسان سان
 پائرن وانگي رهڻو آهي، ۽ هن اسان کي ٻڌايو آهي ته هوسجي سنڌ ۾ رهيو
 آهي. هو ڪراچيءَ ۾ رهيو آهي، ۽ هن اسان کي ٻڌايو آهي ته سنڌ کان
 ڪراچيءَ جي جدائيءَ سنڌين ۾ خراب تاثر اُپاريو آهي ته جيڪڏهن
 ڪراچي زوريءَ ڪسي ويئي آهي ته مهاجرن لاءِ اهو ممڪن نه هوندو ته اهي
 سنڌ ۾ رهن. سائين! آئون ڄاڻان ٿو ته سرڪار وٽ اهڙا اختيار آهن جو
 سڄي گورنمينٽ آف انڊيا ائڪٽ کي ٻيهر لکي سگهي، ان کي اهو اختيار
 ماڻيل آهي، ته اها صوبن جي نئين سر وڊج ڪري اهي (سرڪاري
 اختيارين) جيڪڏهن چاهين اهو ڪجهه ڪري سگهن ٿا. آئون سرڪار
 کان انڪري پڇڻ ٿو گهران ته ان کي ڇو اڳتي اچي اسان کي سنڌ کي
 محروم ڪرڻ واري هن نندوري رٿا ۾ هڪ ڌر بنائڻ گهرجي؟ اهي اهڙو ڪم
 پاڻ پنهنجي طور تي به ڪري سگهن ٿا، ۽ آئون هن معزز ايوان ۾ تحريڪ
 پيش ڪندڙ کي اها گذارش ٿو ڪريان ته اهو پنهنجي ٺهراءَ تان هٽ ڪڍي
 وٺي. اسين انهيءَ جي خلاف نه آهيون ته ڪراچي، پاڪستان جي راجڌاني
 بڻائي رهي، پر اسين جيڪي ڪجهه چاهيون ٿا اهو هيءُ آهي ته اسين هتي
 آيا آهيون، هتي رهون به سهي پر ڪراچيءَ کي سنڌ کان ڌار نه ڪريون.
 اوهين هتي رهو سڀني معنائن ۾ پنهنجي راجڌاني به قائم ڪريو. هڪ
 ڪميٽي، جيڪا سرڪار پاران مقرر ڪئي هئي ته جاين جڳهين جو اڀياس
 ڪري ان رپورٽ جمع ڪرائي ڇڏي آهي. انهن اهڙيءَ رپورٽ ۾ ڄاڻايو آهي
 ته ڪيتريون ئي اهڙيون چڱيون جايون جڳهين آهن، جتي سڀ سرڪاري
 عمارتون، سفارتخانا ۽ ٻيا دفتر ۽ رهائشي سهولتون موجود ڪري سگهجن
 ٿيون. سائين! اسان کي اسيمبلي ۽ صوبائي ڪونسل جي هنن ٻن ٺهرائن
 هوندي به ايتري ٽڪڙ ڇو؟

اسان کي ته ڪڏهن به اهو نه ٻڌايو ويو هو ته سرڪار اهڙو عمل ڪرڻ
 گهري ٿي. اوچتو ئي هڪ ٻه وانگي هيءَ شيءِ اسان مٿان اچلائي ويئي آهي
 ۽ سائين! جيڪڏهن اوهين واقعي به ائين چاهيو ٿا ته پوءِ سنڌ جي ماڻهن کي

قائل ڪريو ته اها شيءِ سندن فائدي ۾ آهي، اها شيءِ پاڪستان جي مفادن وٽان آهي ته پاڪستان جي راڄڌاني هتي هجي ۽ کين ڪراچي شهر جي دائره اختيار ۽ ڪنٽرول ڏيڻ جي صلاح ڏيو پر هيتري سخت مخالفت هوندي هئي، ٺهراءُ ڇو منظور ڪرائجي؟ اوهان وٽ ڪل اختيار آهن. اوهين ڪراچيءَ کي سنڌ کان الڳ ڪري سگهو ٿا، اوهين ڪراچيءَ کي پنجاب ۾ شامل ڪري سگهو ٿا يا اوهين اها هر مذمت جوڳي شيءِ به ڪري سگهو ٿا، جيڪا اوهين چاهيو پر هيءُ سڀ ڪجهه اسان کي هن ناپاڪ عمل ۾ ڏر بنائڻ کان سواءِ ڪريو!

”سائين! آئون رڳو ايترو يادگير ڏيارڻ گهران ٿو ته سنڌ ڪڏهن به پاڪستان خلاف نه ڌڻي ويئي آهي، پر اها پاڪستان جو عظيم ترين ٽنپ ٿي رهي آهي. اها سنڌ اسيمبلي ئي هئي، جنهن 1944ع ۾ پاڪستان ٺهراءُ پاس ڪندي برطانوي حڪومت کان پاڪستان جي گهر ڪئي هئي، ۽ آئون چئانج ٿو ڪريان راجا صاحب ۽ ٻي ڪنهن به شخص کي ته اهي اهڙو ٺهراءُ پيش ڪن. بينگال اسيمبليءَ ۾ يا پنجاب اسيمبليءَ ۾ يا سرحد اسيمبليءَ ۾ جيڪڏهن اوهان پنهنجي راڄڌاني هتان کان ڍاڪا يا ٻئي ڪنهن هنڌ ڪڍي وڃي سگهو ٿا ته اسين اهڙي منتقليءَ لاءِ گهربل رقم اوهان کي پري ڏينداسين. اسين سارو خرچ برداشت ڪنداسين. جيڪڏهن ڍاڪا ڏانهن پنهنجي راڄڌاني منتقل ڪريو ٿا. اوهان کي ڪنهن ٻڌايو آهي ته اسين چاهيون ته هيءَ (راڄڌاني) هتي هجي؟“ (صفحو: 82)

”ته پوءِ سائين پاڪستاني حڪومت هتي اچيو ٿي وڃي ۽ وڏيءَ سولائيءَ سان پنجاهه ڪروڙ رپين جي ماليت جي عمارتن تي قبضو ڪريو ٿي وئي. اسان کي لفظ به نٿو چيو وڃي ته ڇا هي اسان جي حڪومت کي رهڻ جي اجازت ڏيندا، اهي پنجاهه ڪروڙ رپيا خرچ ڪندا ۽ سنڌ حڪومت لاءِ عمارتون اڏيندا يا ڇا اهي اسان کي اها رقم ڏيندا ته جيئن اسين ستت ڪم شروع ڪري سگهون. جيڪڏهن اسين رهڻ پسند ڪريون ٿا، اهي هيءُ نٿا ٻڌائين ته اهي اسان کي، اسان کان ڪنيل هر شيءِ جي ازالو ۾ ڪجهه ڏيندا. سائين آئون اڃا پوريءَ طرح اهي ماضي تي قائل ٿيڻو آهيان، ته ڇا پاڪستان جي مالياتي حالت آهي، اهڙي جو هيءَ (رقم وارو) بار کڻي سگهي يا اهو اسين پاڻ تي کڻون يا ڇا ٻئي ڪنهن صوبي کي سندس رقم مان

حصي پتي ڪڍڻ جي پاڪستاني حڪومت کي درخواست ڪرڻ
گهرجي“ (صفحہ: 83)

ملڪ محمد فيروز خان نون (پنجاب، مسلمان)

هيءَ اسيمبلي هڪ خوداختيار اسيمبلي آهي ۽ اها جا شيءَ پسند
ڪري ٿي، ان جي منظوري ڏيئي سگهي ٿي. جا شيءَ هيءَ اسيمبلي منظور
ڪري ٿي، اها ملڪ جو قانون بڻجي پوندي ۽ جنهن به شيءِ جي منظوري ڏني
ويجي ٿي، ان جي حيثيت سياسي گڏجاڻين ۾ منظور ڪيل ٺهرائن جي
طريقيڪار جهڙي نه هوندي جيڪي اسين منعقد ڪريون يا ماضيءَ ۾
جيئن اسين گهڻين ۽ مختلف حالتن ۾ گڏجاڻيون منعقد ڪيون هجن.
جيتوڻيڪ اسان انهن ڏهاڙن ۾ اهڙو ٺهراءَ منظور ڪيو هو ته ڇا هاڻي به
اسان ان جا پابند آهيون؟ نه هر هڪ جانشين سياسي ادارو (Body) نوان
ٺهراءَ، انهن کان مختلف جيڪي ڪي ورهيه اڳ منظور ڪيا ويا هئا، ترتيب
ڏيڻ/نااهڻ ۾ آزاد آهي. مون کي اجازت ڏيو ته آئون حاجي صاحب کي
سياسي مامرن بابت هڪ حڪمت پري چوڻي ياد ڏياريان: سياست ۾ ثابت
قديمي هر انهيءَ جانور جي عادت آهي، جنهن جا ڪن وڏا هوندا آهن، ۽ آئون
چوان ٿو ته شايد اسين وڏي ڏچي ۽ ڏکيائيءَ ۾ وڃي پونداسين، جيڪڏهن
پنج ورهيه اڳي منظور ڪيل ڪنهن ڳالهه وسيلي اسان جي رهنمائي ڪئي
پئي وڃي. تنهنڪري اسان کي شين جو مال ان ڏينهن مان ئي ڪڍڻ کپي،
جنهن ۾ پاڻ پيئا آهيون. اوهان جي پاڪستان قانونساز اسيمبلي هڪ آزاد
ادارو آهي. پاڪستان هڪ آزاد ملڪ آهي ۽ اسان جي ملڪ جي
پاڳيائيوار حصن جن کي پاڻ صوبا چئون ٿا، ڪنهن سان به اها آزادي شيعر
ٺٽي ڪري سگهجي.

(ملڪ فيروز خان نون جون ڳالهيون سياسي ادب جي
اصطلاح ”ميڪاوليت“ جي ياد ڏيارين ٿيون. - حيدر بخش جتوئي)

محترم محمد ايوب گهڙو (سنڌ، مسلمان)

”ڪن مانوارن ميمبرن چيو آهي ته سنڌ جي راجڌاني لاهور يا پٺڀڙيءَ ۾
هٽڻ کپي، مون کي ڪانئن اهو پڇڻ جي اجازت هجي ته ڇا انهيءَ وقت
پنجاب يا بينگال کي ورهائڻ وارو سوال غور ويچار هيٺ هو؟ (ان وقت) اها

به خبر نه هئي ته پنجاب اوڀر پنجاب ۾ هوندو يا اولهه پنجاب ۾ ۽ اوڀر ۽ اولهه پنجاب وچ ۾ حدبنديءَ جي تعين لاءِ هڪ ٽربيونل جوڙيو ويو هو. ۽ پڻ اوڀر ۽ اولهه بينگال جي وچ ۾ حتمي حدبندي جو يقين ڏيڻو هو. (صفحو: 191) ...

”مانوارا ميمبر واقف آهن ۽ جناب خواجا شهاب الدين پنهنجو پاڻ سڀني کان وڌيڪ واقف آهي ته ڪلڪتي ۾ بينگال جي صوبائي حڪومت ۽ پڻ پارٽي حڪومت جي پنجاه ورهين کان وڌيڪ عرصي تائين پتي راجڌاني هئي. ڇا اهڙو مامرو ڪن مهينن ۾ ٺهيو ويو هو ته طاقتور پارٽي حڪومت جي راجڌاني ڪلڪتي کان ٻي ڪنهن هنڌ منتقل ڪئي وڃي. نه سائين! ان اهم سوال کي ٺهيو پنجاه ورهين کان به وڌيڪ عرصو لڳو هو ۽ ان سڄي عرصي دوران ڪلڪتي جو انتظام صوبائي حڪومت جي هٿ ۾ هو... پارٽي حڪومت کي پنهنجو ٺڪاڻو سال جا ڇهه ست مهينا، موسمي سببن جي ڪري شمل ۾ هوندو هو ۽ ان هوندي به شمل جو انتظام پنجاب حڪومت جي هٿن ۾ هوندو هو. هيءَ سنڌ اسيمبليءَ جي مسلم ليگ جماعت جي ميمبرن جو هڪ چڱي نموني سوچيل سمجهيل خيال آهي. ۽ پڻ مخالف ڌر جي ميمبرن ان مامري ۾ ساٿ ڏنو ۽ پڻ انهيءَ مامري تي مسلم ليگ جي صوبائي ڪائونسل پڪراءِ ٺهراءَ منظور ڪيو هو.“ (صفحو: 94)

”سائين! آئون سمجهان ٿو ته اهڙي ڳالهه ڪنهن حد تائين وقت کان اڳي ٿيندي ته هيتري ٿورڙي وقت ۾ اهڙو گهڻو پاساڻو ۽ ڏور-رسي ٺهراءِ آڻيون. ۽ ان کي هن اسيمبليءَ ۾ تڙتڪڙ ۾ پيش ڪريون ۽ هن ايوان کي ٿورڙي عرصي ۾ هڪ قطعي طرز عمل اختيار ڪرڻ تي مجبور ڪريون. آئون سمجهان ٿو ته سائين! (هن مامري کي) مناسب وقت ڏيڻ ڪپي ها. ايتري تائين جو هاڻ به وقت هٿان ناهي ويو.“ (صفحو: 97)

محترم سراج السلام (اوڀر بينگال، مسلمان)

سائين! آئون پنهنجي دوست محترم ڪهڙي جي جملي کان ڳالهه شروع ٿو ڪريان، هن چيو يا چئجي ته هن پنهنجي تقرير اهو چوندي ختم ڪئي ته سنڌ جي قسمت مهربند (Sealed) آهي. سائين! آئون چوان ٿو ته ڳالهه ان جي بنهه اُٻڙ آهي. آئون انهن موقعن/امڪانن ۽ ڀلي ڀاڱ تي ريس ٿو ڪريان، جيڪو سنڌ جو عوام ڪراچيءَ ۾ پاڪستان جي هيڊڪوارٽرن هٿڻ وسيلي، ماڻڻ وڃي رهيو آهي. واهه ڙي سنڌ واهه تنهنجا ٻيا جوڙي وال

صوبا توسان ريس ڪندا. پنجاب توسان ريس ڪندو. سرحد صوبو توسان ريس ڪندو.“ (صفحو: 99)

جناب لياقت علي خان (اوپر بينگال، مسلمان)

”پاڪستان حڪومت ۽ پاڪستاني عوام سنڌ جا ۽ سنڌ سرڪار جا ٿورائتا آهن. سندن وقتائتي سهڪار لاءِ ٿورائتا آهن. مون کي پنهنجي ذهن ۾ ڪوبه شڪ ناهي ته سنڌي عوام قانون ساز اسيمبليءَ جو ٿورائتو ٿيندو جو ان ڪراچيءَ ۾ پاڪستان جي مستقل راڄڌانيءَ جو فيصلو ڪيو آهي. آئون پاڪستاني حڪومت جو موقف واضح ڪرڻ گهران ٿو. پاڪستاني حڪومت جي اها خواهش ڪڏهن به نه رهي آهي. نه آهي ۽ آئون اميد ٿو ڪريان ته ڪڏهن به نه هوندي ته ڪو سنڌي عوام کي نقصان يا ڪين ڪو گناهه رسائجي. اسين اهو خيال رکنداسين ته سندن مفاد تي ڪوبه تعصب رکيو نه ويو آهي.“

”سرڪاري عمارتن جي سلسلي ۾ مون کان پڇيو ويو آهي ته انهيءَ مامري تي پاڪستاني حڪومت جو موقف ڪهڙو آهي؟ منهنجي مائواري دوست محترم گذر چيو آهي ته اسين سنڌ سرڪار کي ڦري رهيا آهيون. آئون کيس پڪ ڏياريان ته اسان جا اخلاقي معيار سندس اخلاقي معيارن کان وڌيڪ بلند/اوچا آهن. پاڪستاني حڪومت، ڪنهن به صوبي کي اک ۾ رکڻ جي خطاڪار ڪڏهن به نه ٿيندي ۽ ڪنهن به صوبي سان غير اخلاقي نموني معاملو نه ڪندي. ڇاڪاڻ ته مون پڪ آهي ته پاڪستان جي طاقت، صوبن جي طاقت تي دارومدار رکي ٿي.“ (صفحو: 105)

”سنڌ سرڪار ۽ اسين هن معاملي تي ڪنهن به معاهدي تائين رسڻ ۾ سوڀارا نه ٿيا آهيون ۽ اهو ان ڪري آهي جو اسين پئي ڌريون انهيءَ تان راضي نه ٿي سگهيسين ته انهيءَ معاملي کي نبيري لاءِ اسان هن معتبر ايوان - آزاد اداري ۾ اچڻو آهي.“ (صفحو: 107)

”هر اهو ماڻهو جنهن جي بصيرت ۾ وسعت آهي، مڃيندو ته حتمي طرح اهو سنڌي عوام ٿي هوندو جيڪو ڪراچيءَ جي پاڪستاني راڄڌاني ٿيڻ مان وڌ مان وڌ فائدو ماڻيندو.“ (صفحو: 108)

مٿين اقتباسن پڙهڻ کان پوءِ ۽ اهو ڏسڻ کان پوءِ ته ڪراچيءَ ۽ سنڌ سان هيل تائين ڇا ڪجهه واقع ٿي چڪو آهي، ڪوبه ماڻهو اهو فيصلو

ڪري سگهي ٿو ته سنڌي عوام کي اسان جي اڳواڻن جي واعدن ۽ خاطرين جي ڪيتري اهميت آهي:

"سائين! جيستائين انهن ادارن (يونيورسٽي وغيره) جو تعلق آهي ته اسين سنڌ حڪومت جو آڌر ڀاءُ ڪنداسين ته اها انهن جو انتظار هلائي ۽ انهن کي ترقي وٺرائي ۽ جيستائين انهن ادارن جو تعلق آهي ته اسان انهن پر ڪا به مداخلت نه ڪنداسين."

- خواجا شهاب الدين

"پاڪستاني حڪومت جي اها خواهش ڪڏهن به نه رهي آهي، نه آهي ۽ آئون اميد ٿو ڪريان ته ڪڏهن به نه هوندي ته ڪو سنڌي عوام کي نقصان يا ڪين ڪو گهٽاءُ رسائجي. اسين اهو خيال رکنداسين ته سندن مفاد تي ڪوبه تعصب رکيو نه ويو آهي."

- لياقت علي

اسان جي پياري نبي محمد صلي الله عليه وسلم پنهنجي سڄي پوئلڳ مومن جي رهنمائيءَ لاءِ وقت جي منافق جو هڪ معيار مقرر ڪيو آهي: "جڏهن هو ڳالهائي ته هو ڪوڙ ٿو ڳالهائي، جڏهن هو ڪو واعدو ڪري ٿو ته ان کي ٽوڙي ٿو، جڏهن هن کي ڪا به شيءِ امانت طور ڏني وڃي ٿي ته هو ان پر خيانت ڪري ٿو." اها شيءِ اسان جي عوام تي ڇڏيل آهي ته اندازو لڳائين ته مٿين حرفتن ۽ امتيادن پر اسان جا ڪجهه ليڊر ڪيتري حد تائين اهل يا نااهل آهن.

آئون هتي رڳو اسان جي مسلمان اڳواڻن جي، اسان جي مادري ٻوليءَ جي سلسلي ۾ رويي سان معاملو رکندس ۽ اهو ڏيکاريندس ته سنڌ جي ڪراچيءَ کان جدائي ۽ سنڌ جي پنجاب سان الحاق وارن معاملي تي سنڌين جي مخالفت، هڪٻئي پٺيان ٿيندڙ واقعي جي خيال کان، ڪيتري حد تائين جائز هئي.

پاڪستان جي قيام کان گهڻو اڳ، سنڌ يونيورسٽي علي ڳڙھ کان (ڪراچي) منتقل ڪئي ويئي هئي. محترم اي. بي. اي. حليم کي ان جو وائيس چانسلر مقرر ڪيو ويو. انهيءَ ۾ پير الاهي بخش جيڪو تڏهن سنڌ سرڪار ۾ وزير هو، جي ڪوششن جو ثوراڻو ٿيڻ ڪپي. اهو محترم حليم ان

ڪري نه گهرايو ويو ته ڪو هُو ڪل هندستان ۾ ڪو امتياز رکندڙ هو پر هڪ سنڌي کيس هڪ مسلمان پيءُ جي حيثيت ۾ آندو ته جيئن هو پنهنجن پوٽي پيل پائرن جي خدمت ڪري سگهي. هُو 1952ع تائين سنڌ يونيورسٽيءَ جي وائيس چانسلر جي حيثيت ۾ رهيو پنهنجو عهدو ڪراچي يونيورسٽيءَ جي وائيس چانسلر ٿيڻ لاءِ ڇڏيائين. جيڪا ڪراچيءَ جي سنڌ کان علحدگيءَ کان پوءِ قائم ڪئي ويئي.

محترم حليم سنڌين ۽ سندن ٻوليءَ سان ڪهڙو ورتاءُ رکيو اهو هڪ ڊگهو ۽ ڏکائيندڙ قصو آهي. جنهن کي هتي بيان ڪرڻ جي گهرج ناهي. مختصر اهو ته هن اٺن ورهين دوران هر ممڪن شيءِ ڪرڻ وسيلي سنڌين سان پنهنجي مومنيٽ جو مظاهرو ڪيو. ڪراچيءَ جي علحدگيءَ کان پوءِ هن سنڌي ٻوليءَ کي چيپيٽيڻ سنڌي اسڪولن کي بند ڪرڻ وسيلي، سنڌي ماسترن جي جاين گهٽائڻ وسيلي، سنڌي شاگردن کي سنڌي نصاب فراهم نه ڪرڻ وسيلي، سنڌي پيپرن جي جانچڻ لاءِ غير سنڌين، جيڪي سنڌيءَ جي ڪا ٿورڙي ڄاڻندا هئا، کي مقرر ڪرڻ وسيلي وغيره وغيره.

محترم حليم پنهنجي سنڌي ٻولي مخالف مهر ۾ ڪامياب ٿيو ۽ اها مهر هن هلندڙ تعليمي سال 58-1957ع تائين ايندي ايندي يونيورسٽيءَ جي امتحانن لاءِ پيپرن جا جواب سنڌيءَ ۾ ڏيڻ جي ذريعي (Medium) واري سنڌي ٻوليءَ جي حيثيت جي خاتمي جي نتيجي تائين وڃي پهتي آهي. درخواستي فارم 14هين آگسٽ تائين جمع ڪرائڻا آهن ۽ ڪنهن به ڀل ڇڪ جو تدارڪ، انهيءَ ڏنل تاريخ يا ڪنهن به قيمت تي امتحانن جي تاريخ کان اڳ تائين ڪيو ويو آهي.

هاڻي هيءُ امتحاني پيپرن وارو سوال، ڪو هلڪڙو/سادو معاملو نه آهي، ڇاڪاڻ ته اهو اسان جي بنيادي حقن، اسان جي خدمتن ۽ پيشن تي اثر انداز ٿئي ٿو ۽ ايتري تائين جو اسان جو سماجي رتبو تعليمي اهليت تي دارومدار رکي ٿو. يونيورسٽيءَ جو امتحان، هڪ شاگرد جي علم ۽ لياقت جي آزمائش هوندو آهي.

اها ڳالهه هر ڪنهن تي روشن آهي ته سنڌي ڄاڻندڙ شاگرد، اردوءَ ۾ ائين لياقت سان ۽ اهليت سان، پيپرن جو جواب نٿو ڏيئي سگهي، جيئن ڪو اردو ڳالهائيندڙ شاگرد اردو ڄاڻندڙ شاگرد جي پيٽ ۾ سنڌي ڄاڻندڙ شاگرد لاءِ خسارو/نقصان گهٽ ۾ گهٽ 20 سيڪڙو مارڪون آهي (يعني

اهو فيصلو پڻ ڪيو ويو هو ته اردو ڄاڻندڙ شاگرد کي امتحاني پرچن ۾ پنهنجن ڪنيل مارڪن سان گڏ 20 سيڪڙو رعائتي مارڪون به ڏنيون وينديون. مطلب ته جيڪڏهن ڪنهن اردو ڄاڻندڙ شاگرد 100 مارڪن مان 60 مارڪون ڪنيون آهن ته اهي 80 سمجهيون وينديون. سنڌيڪار مقابلي وارن امتحانن ۾ پوءِ ڀلي اهي ملازمتن، اسڪالرشپس يا داخلا ٿيڻ جي مقصدن لاءِ هجن، جيڪڏهن (سنڌي) شاگرد 390 مارڪون کڻي ٿو ۽ ٻيو (اردو ڳالهائيندڙ) 379 مارڪون کڻي ٿو ته پويون شاگرد چونڊجي وڃي ٿو ۽ اڳيون ناڪام ٿئي ٿو.

اهڙا مثال ڏنا/ڄاڻيا ويا آهن ته جتي به سنڌي مقابلي جي امتحان جي اميدوار مٿي ڄاڻايل نقصان هوندي غير سنڌي اميدوار کان، لکت وارن پرچن ۾ وڌيڪ مارڪون ڪنيون آهن، اتي کيس زباني پرچن ۾ گهٽ مارڪون ڏنيون ويون آهن ۽ سندس (اڳتي وڌڻ جا) امڪان وڪيريا/ختم ڪيا ويا آهن.

اهڙيءَ ريت، اهو طريقو ڪراچي يونيورسٽيءَ جو سنڌي ٻوليءَ جي امتحاني پرچن جا جواب ڏيڻ جي ذريعي (medium) واري حيثيت ختم ٿيڻ وارو معاملو سنڌين تي مقابلي (جي امتحانن) جا در بند ٿيڻ ۽ اردو ڄاڻندڙ شاگردن کي نه رڳو برتري پر عملي هڪ هتي بخشڻ تائين وڌي آيو آهي. ڪراچي يونيورسٽيءَ جو هيءُ طريقو ڪراچي سنڌي شاگردن کي ان نياپي ڏيڻ تائين وڌي وڃي ٿو ته: ”ڪراچي ڇڏي سنڌ وڃو جيڪڏهن سنڌي ٻوليءَ جو بچاءُ ڪرڻ گهرو ٿا، ڪراچي اوهان جي ناهي.“

(ڪراچيءَ جي) پندرهن لک آباديءَ مان پنج لک اصلوڪا رهواسي آهن، جن جي مادري زبان سنڌي آهي ۽ اهي اسڪولن ۽ ڪاليجن ۾ سنڌي ٻوليءَ ۽ ان جي لپيءَ کي جاري رکڻ گهرن ٿا، ائين ئي جيئن سڄي سنڌ ۾ ٿئي ٿو. مادري ٻوليءَ جي، تعليمي/تدريسي ذريعي طور اهميت جتي ڪٿي مڃيل آهي، ان کان به وڌيڪ هيءَ ڳالهه آهي ته ٻولي اسان جي (قومي) زندگيءَ ۾ هڪ اقتصادي ۽ ثقافتي عنصر آهي.

اسان جي آئين ۾ اسان سڀني پاڪستاني شهرين کي مادري ٻوليءَ جي حق جي ضمانت ڏني ويئي آهي، جيڪا فري 19 ۾ هيٺين لفظن ۾ آهي: ”شهرين جي ڪنهن به گروهه، جيڪي الڳ ٻولي، لپي ۽ ثقافت رکن ٿا، کي انهن شين کي تحفظ فراهم ڪرڻ جو حق حاصل هوندو.“

(انهيءَ لحاظ کان) ڪراچي يونيورسٽيءَ جو طريقيڪار سنڌين جي پنهنجي سنڌي ٻوليءَ کي محفوظ ڪرڻ/رڪڻ واري بنيادي/آئيني حق سان ٽڪراءُ ۾ اچي ٿو. مٿيون طريقيڪار وڌيڪ سنڌين لاءِ برابر موقعن جي هڪ ٻئي بنيادي حق سان پڻ ٽڪراءُ ۾ اچي ٿو جنهن جي ضمانت آئين جي مهاڳ واري حصي ۾ هيٺين لفظن ۾ ڏني وئي آهي:

"جنهن ۾ بنيادي حقن، انهن حقن سميت جهڙوڪ رتبي ۽ موقعن جي برابري جي ضمانت ڏيڻ کپي."

سڀ کان اهم ڳالهه اسان جي آئين جو فقرو: 5 پيش ڪري ٿو:

"سڀ شهري قانون اڳيان برابر آهن. ۽ قانون جي مساوي تحفظ جا حقدار آهن."

هيءَ هڪ بدقسمتيءَ جي ڳالهه آهي ۽ ان هوندي به سچي آهي ته ڪراچيءَ ۾ رهندڙ سنڌي عمومي طرح، تعليم ۽ ثقافت ۾ پوئتي پيل آهن. عوام جو هيءَ طبقو قوم جو خاص ڌيان لهڻي ٿو. انهن لاءِ آئين، رفاهي طرح، مهاڳ ۾ هيءَ تحفظ فراهم ڪري ٿو:

"جنهن ۾ اقليتن ۽ پوئتي پيل ۽ ڌٻيل طبقن جي مفادن جي بچاءَ ۽ انهن کي قانوني تحفظ ڏيڻ لاءِ مناسب بندوبست ڪرڻ کپي."

ڪراچي يونيورسٽيءَ جي اختيارين، اسلام جي نالي ۾ ۽ اردوءَ خاطر، آئين جي اهڙن بندوبستن کي هٽائڻ جي حوالي ڪري ڇڏيو آهي. ۽ اردو عربيءَ کانسواءِ ٻيو ڪجهه به نه آهي. اها ئي شيءِ اردوءَ کي اسلام سان ڳنڍي ٿي، جيڪڏهن مذهب کي هروڀرو به ٻوليءَ سان ڳنڍيو آهي.

ڪراچي يونيورسٽيءَ پاران ڪهڙا بهانا گهڙيا ويا آهن؟

(الف) سنڌي شاگردن جو انگ، امتحاني مقصدن لاءِ هڪ علائقائي ٻوليءَ جي حيثيت طور سنڌي ٻوليءَ جي تسليم ٿيڻ لاءِ، بنهه ٿورو آهي. (اهو چون آهي وائيس چانسلر جو)

رڳو ڪاليجن ۾ سنڌي شاگردن جو انگ ٻن هزارن کان مٿي آهي. اهو انگ پنجن لکن جي سنڌي آباديءَ جي تناظر ۾ ٿورو آهي. پر امتحاني مقصدن لاءِ اهو انگ گهڻو وڏو آهي. وڌيڪ اهو ته اهڙو ٿورو انگ يونيورسٽيءَ جي سنڌي مخالف پاليسين جي ڪري آهي، جيڪي زور زبردستيءَ سان سنڌي شاگردن کي سنڌي موضوع ڇڏڻ ۽ اردو کڻڻ لاءِ مجبور

ڪري رهيو آھن. سنڌي ڳالھائيندڙ آبادي ڪراچيءَ جي ڪل آباديءَ جو ٽيون حصو آھي ۽ سڀني مقصدن لاءِ هڪ علائقائي ٻوليءَ طور تسليميت جي مستحق ٿيڻ لاءِ ڪافي گھڻي آھي.

(ب) سنڌي هڪ ٻوليءَ طور تسليم ڪئي وڃڻ جي اھل ناھي: پنجابي ۽ پختون اردو ڪتب آڻين ٿا. پوءِ سنڌي ڇو نه؟ (اھو دليل پيش ٿو ڪري وائيس چانسلر)

اھي جيڪي سنڌيءَ کي هڪ ٻولي طور تسليم نٿا ڪن اھي اھڙو عمل اڻڄاڻائيءَ کان يا ساڙ کان ڪن ٿا. ۽ مون کي سائنس بحث ڪرڻ جي ڪا گھرج ناھي. جيڪڏھن قديم تاريخ ۽ اعليٰ نسب انساني نفسيات تي ڪو اثر چڙھين ٿا ته پوءِ اردو ته سنڌيءَ جي ڀيٽ ۾ اڃا ڪالھ ئي ڄاڻل هونگڙيون ڏيندڙ ٻار آھي. ”اردو“ لفظ جيئن ان جو ترڪيءَ جو مخرج ”ارد“ مطلب فوجي پڙاءِ، ٻڌائي ٿو مغل شھنشاھيت جي پوئين زوال ڏانھن ويندڙ دور جي پيداوار آھي. جيستائين سنڌي ٻوليءَ جو تعلق آھي ته ان بابت لسانيات جا مستند ماھر چون ٿا ته سنڌي ھند آريائي ٻولين سان تعلق رکندڙ سنسڪرت، پراڪرت کان ته گھڻي آڳاٽي آھي. آرين جو مقدس لفظ آھي: زند (زند اوستا مان ورتل)، ان جي معنيٰ آھي: ڄاڻندڙ اھو لفظ ھنن اسان جي ھن ڌرتيءَ لاءِ استعمال ڪيو ۽ اھو بڻجي پيو. سنڌ، ۽ پوءِ لفظ سنڌي سنڌو ۽ ھند، ھندي، ھندستان، انڊ، انڊس، انڊيا، انڊو-چائنا/ھند-چيني، انڊونيشيا، (اولھ، اوڀر) انڊيز (ڀيٽ)، (ريڊ) انڊين، انڊيانا، انڊيانا پولس (امريڪا جي گڏيل رياستن ۾).

پنجابين ۽ پٺاڻن جي معاملي ۾ اھو چئبو ته جيتوڻيڪ وڻن پنھنجيون مادري ٻوليون، پنجابي ۽ پشتو آھن. ان ھوندي به اھي پوئين صديءَ ۾ ان کان ڪجهه وڌيڪ عرصي کان وٺي پنھنجن پنھنجن علائقن ۾ پراڻمري ۽ اعليٰ تعليم اردوءَ ۾ پرائين ٿا. سنڌيءَ جي معاملي ۾ صدين کان وٺي پراڻمري توڻي اعليٰ تعليم سنڌيءَ ۾ ڏني پئي ويئي آھي. ۽ سنڌي ادب جو وڏو ذخيرو موجود رھيو آھي.

(ت) سنڌيءَ ۾ ڌار (امتحان) ۾ ڇا، ڪراچي يونيورسٽيءَ تي ڳرو (معاشي) بار وجھن ٿا، جيڪو سندن افاديت کان تمام گھڻو آھي.

يونيورسٽي اختيارين ستت ئي وساري ڇڏيو آھي ته سنڌ تعليمي مقصد لاءِ ڪراچيءَ ۾ عمارتن، لائبريرين، ليبارٽرين وغيره تي ڪروڙين

ربيا خرچ ڪيا، ۽ ڪراچي يونيورسٽي، سنڌين کي اهڙي قرض جو ٿورو حصو واپس ڏيڻ واسطي جيڪڏهن ٻيو ڪوبه عيوض نٿي ڏيئي سگهي ته ڪجهه هزار رپين جو خرچ ته برداشت ڪري سگهي پئي.

۽ سنڌيءَ خلاف اهڙو فيصلو رڳو يونيورسٽيءَ جي سينيٽ پاران ئي نه پر ان جي انتظاميا - سنڌيڪيٽ جي مٿ جيئن 9 ماڻهن پاران پڻ ڪيو ويو آهي. سنڌيڪيٽ جو اهو فرض هو ته اها سينيٽ کان اهڙي فيصلي جي تصديق ڪري ها، جيڪا يونيورسٽيءَ جي سڀ کان وڏي باڊي آهي، پر ان اهو ڪجهه ناهي ڪيو. جيڪڏهن وائيس چانسلر ۽ سنڌيڪيٽ مامرن کي انهن جي منطقي نتيجن پٽاندر وٺڻ گهرن ٿا. اهو ائين ٿيڻ گهرجي، ساڳئي وقت اسٽيٽسڪو ضرور برقرار رکڻ کپي.

سنڌيڪيٽ جي 9 ميمبرن مان 3 ميمبرن انهيءَ قدم خلاف ووٽ ڏنو ۽ سنڌي سندن ٿورائتا آهن ته انهن پنهنجو فرض نڀايو آهي. اهي 6 ميمبر جن اهڙي قوم جي حق ۾ ووٽ ڪيو انهن اهڙو ڪم شڪر ادا ٿيءَ طور ڪيو آهي سنڌ آيا، ڪراچيءَ ۾ هڪ گهر ۽ ڇت ملي، سنڌين جي مفاد جي سخت مخالفت جسٽس ظهوالحسن ليري (Lari) پاران ڪيل چئي ويئي آهي. جڏهن ته لاهور هاءِ ڪورٽ جي چيف جسٽس مسٽر ايس اي رحمان اردوءَ جي حق ۾ ۽ سنڌيءَ جي مخالفت ۾، تازو ئي آل پاڪستان ڪلچرل ڪانفرنس لاهور ۾ ساڳيو ڪردار ادا ڪيو.

اسان جي عدليا سان لاڳاپيل شخصيتن لاءِ سٺو اهو آهي ته اهي متضاد مسئلن ۾ پوڻ کان پاسو ڪن. سندن عهدا تقاضا ڪن ٿا ته عدالتي هلت چلت کان ٻاهر، سندن عمومي رويو مثالي ۽ آتساهيندڙ هجي.

هيءُ مسئلو هاءِ ڪورٽ ۾ رت پتيشن جي صورت ۾ به وڃي سگهي ٿو. اسان جو عوام ان معاملي ۾ بدقسمت رهيو آهي ته اهي هاءِ ڪورٽن سان رليف لاءِ رجوع ڪندا رهيا آهن. جڏهن ته اهو رليف ڪورٽن کان ٻاهر اچڻ گهرجي.

تازو ئي، اسان جي صدر محترم اسڪندر مرزا ڪراچي بار ايسوسيئيشن کي خطاب ڪندي لڳ ڀڳ شڪايت واري انداز ۾ چيو ته هاءِ ڪورٽن ۾ تمام گهڻيون رت پتيشنون داخل ڪرايون پيون وڃن. هو صحيح آهي، پر اختيارين پاران اختيار ڪيل غير قانوني ۽ نامناسب قدم جي

ازالي لاء ڇا ڪيو ويو آهي؟ خرابي هاءِ ڪوٽ ججن يا قانون پر ناهي. پر غير ذميوار انتظاميا پر آهي.

اسان کي ضرور ياد رکڻ گهرجي ته محترم حليم ائڊ ڪمپني جيڪڏهن ڪراچي يونيورسٽيءَ جي امتحانن مان سنڌيءَ کي تڙي ڪڍڻ پر ڪامياب وڃي ٿي ته پوءِ سڀاڻي، ٿي سگهي ٿو ته سنڌ يونيورسٽيءَ جي امتحانن مان سنڌيءَ کي ختم ڪرڻ جي گهر ڪئي وڃي ۽ ٿي سگهي ٿو ته آگرا نتيجا اسان سنڌين لاءِ اڃا محفوظ رکيا ويا هجن.

اسان جو وڏو پاءُ بنگالي انهن مڙني شين تي اصرار ڪري ٿو جنهن لاءِ بنگال ۽ بنگالي حقدار آهن. ۽ اهي شيون وڏي حد تائين هن ماڻيون به آهن. هو پئي وڏي پاءُ پنجابي لاءِ ون يونٽ جي عياشيءَ تي هار قبول ڪري ٿو. اها سڀ قومپرستي آهي ۽ ان جي اجازت به آهي ته اها تعريف لائق به آهي. پر جيڪڏهن ننڍو پاءُ سنڌي ڪجهه حقن جي تقاضا ڪري ٿو ته اها صوبي پرستي آهي ۽ اها قابل مذمت ۽ سزا جوڳي به آهي!

هيل تائين اسان جي شاگردن جيڪي اسان جي عام خلق جو تسلسل ٿي آهن. جون نمائندگيون، بيان ۽ مظاهرا، (ويران) ميدانن پر گونجندڙ آواز ٿي ثابت ٿيا آهن. جڏهن ملڪ جي اڳواڻن ۽ حڪمرانن جا اخلاقي معيار ۽ ساڪ ايتريءَ حد تائين ڪري پوي ته پوءِ ڇا اهڙيون حالتون قانون کان مٿاهن لائن ۽ سرگرمين کي جنم نه ڏينديون آهن؟ ماڻهو گهڻي وقت تائين تماشاڻي ٿي رهي نٿا سگهن. جڏهن اهي شين کي پرکين ٿا، اهي دڳ اختيار ڪرڻ جو فيصلو ڪن ٿا، ۽ پوءِ انهن جي زبردست سگهه هڪ طوفان وانگي اڳتي وڌندي آهي ۽ پنهنجي رستي پر ايندڙ هر شيءِ کي لوڙهي ويندي آهي.

آئون پاڪستان جي صدر کي، هنن مسئلن جي ازالي لاءِ ضرور اپيل ڪندس. هن خاص مسئلي جي حوالي کان، مٿس تمام وڏي ذميواري آهي. رياست جي سربراه جي حيثيت پر ڪراچي يونيورسٽيءَ جي چانسلر جي حيثيت پر ۽ ڪراچيءَ جي رهواسيءَ جي حيثيت پر سندس وقتاڻي ۽ مهربان مداخلت، هن مسئلي پر نه رڳو اسان جي نوجوان سنڌي شاگردن ۽ سندن والدين لاءِ رحمت ثابت ٿيندي پر اها هڪ انصاف وارو عمل بڻجي سنڌي عوام جون دليون سندس حق پر پڻ کڻي سگهندي.

آئون ڪراچي يونيورسٽيءَ جي سينيٽ جي ميمبرن کي اپيل ٿو ڪريان اهي ترٽ ٿي معاملو درست نموني رکن. هيءُ هڪ اهڙو مسئلو آهي.

جنهن جو فيصلو اڪثريت تي ووٽنگ وسيلي نه ڪرڻ گهرجي. سنڌ ۽ سنڌي
 اهڙي دعويٰ رکڻ ٿا، جيڪا دليل بازي ۽ مقدمي بازيءَ کان مٿاهين آهي.
 سينيٽ کي انهيءَ مقصد لاءِ خاص گڏجاڻي گهرائڻ گهرجي ۽ سنڌين جي
 ڪاوڙيل ذهنن کي سانتيڪو ڪرڻ گهرجي. آئون سئنڊيڪيٽ ميمبرن
 کي پنهنجي فيصلي تي نظر ثاني ڪرڻ ۽ هڪ قديم ٻولي ۽ هڪ مهمان
 نواز قوم لاءِ وڏي حد جي احترام رکڻ لاءِ اپيل ٿو ڪريان. آئون ڪراچيءَ
 جي عوام اتان جي وچولي طبقي، ساجهونڊن ۽ عام ماڻهن کي اپيل ٿو
 ڪريان ته اهي پنهنجن ساٿي شهرين جي هن مسئلي بابت پنهنجي پاڻ کي
 تعلق پر آئين ۽ ان نموني ڪردار ادا ڪن جو ڪراچي يونيورسٽي حقيقي
 طرح (سڀني لاءِ) روشني ۽ سکيا جو مثالي مرڪز بڻجي پوي، جتي نه رڳو
 سنڌي پر پاڪستان جي ٻيون علائقائي ٻوليون پڻ ترقيءَ ۽ وڌڻ ويجهڻ لاءِ
 موقعا ڳولي سگهن. سنڌي ٻولي ڪراچيءَ ۾ ضرور رهڻ گهرجي.

بنا بءِ سنڌ ڪامريڊ حيدر بخش جتوئي

ڪراچي

17 جنوري 1957ع

پڇاڙڪا اکر

آئون اڄ 11 جنوري صبح ڏهين وڳي، جڏهن پمفليت جا پروف صحيح ڪري رهيو آهيان ته مون کي اهو اطلاع ڏنو ويو آهي ته ڪراچي جي سنڌي شاگردن جي رت پتيشن تي، ڪراچي هاءِ ڪورٽ (جيڪا جسٽس محمد بخش ۽ جسٽس رحيم بخش منشيءَ جي بئنچ تي ٻڌل آهي) ڪراچي يونيورسٽي اختيارين خلاف هڪ عبوري اسٽي آرڊر جاري ڪيو آهي. اها گهڻي خوشيءَ پري ڳالهه آهي. اسان جي ڪراچي هاءِ ڪورٽ تي پڻ پروسو ڪري سگهجي ٿو خاص طرح تڏهن، جڏهن عوام جي جمهوري حقن ۽ آزادي جي سوال ڪر ڪٿي ٿو.

پر اهو هڪ عارضي رليف اسان جي شاگردن کي مليو آهي. اسان کي ان بدران هڪ سياسي، عام مقبول ۽ مستقل نبيري تي ڌيان ڏيڻ کپي. انهيءَ لاءِ اسان کي پنهنجين ڪوششن کي وڌيڪ گهرو ڪرڻ گهرجي ۽ پنهنجن سنڌي مخالف دوستن کي مڃائڻ گهرجي ته سندن سمورو عزم غير اخلاقي ۽ غير سياسي آهي. اسان جو اخلاقي دٻاءُ ايترو سگهارو هئڻ گهرجي، جو يونيورسٽيءَ اختيارين سنڌيءَ خلاف پنهنجن حڪم نامن تان هٿ ڪڍڻ جهڙي وڌيڪ معقول رويي اختيار ڪرڻ تي مجبور ٿي سگهن. انهيءَ معاملي ۾ هاءِ ڪورٽ ۾ اڪلاءَ لاءِ پيل رت پتيشن بي فائدي ٿي پوندي. اهو ئي

ڏاهپ ڀريو رستو آهي. محترم حليم وائيس چانسلر کي سينيٽ ۽ سٽيڊيڪيٽ کي ڦاٿل ڪرڻ ڪپي. هن اڳيئي ڪراچي يونيورسٽيءَ ۾ گهڻي گزيٽ پيدا ڪئي آهي. جيڪا يونيورسٽي معاملن ۾ وڏي سطح جي انڪوائريءَ جو سبب بڻي آهي. هن کي ٻين لاءِ پريشانين پيدا ڪري پنهنجين پريشانين ۾ اضافو نه ڪرڻ گهرجي.

مون کي هر طرح اميد آهي ته عوام اسان جي حمايت ڪندو. مون کي هر طرح اميد آهي ته اسين ڪننداسين، اسين ڪنداسين ڇاڪاڻ ته اسان جو مقصد حقي آهي.



(نوٽ: هي دستاويز باباءِ سنڌ ڪامريڊ حيدر بخش جتوئي بمفليت جي صورت ۾ 1957ع ۾ ڇپائي پڌرو ڪيو. ان وقت ڪراچي مان سنڌيءَ ماڻهن - سنڌي ٻولي کي تڙي ڪڍيو پئي ويو. اڄ جڏهن ڇهه ڏهاڪا گذري چڪا آهن تنهن هوندي به ڪراچي جي صورتحال ڦرتي ڦٽين لاءِ ساڳي آهي. هي ان دستاويز جو ترجمو آهي.)

باباءِ سنڌ حيدر بخش جتوئيءَ جي نانءَ

ڪالهه به تنهنجي ضرورت هئي، اڄ به پئي واجهائي سنڌ
بيشڪ سائين تون ئي آهين، حيدر بخش بابائي سنڌ

ڌارين جي يلگار ڏسي، پنهنجن جا پرڪار ڏسي،
ڳوڙهو ڳل تان سڪي نٿو ڪير به اچي پرچائي سنڌ

وڏا نالا وڪجي ويا، بيبي بيبي ترڪي پيا،
اهڙي رت ۾ تون جي هجين، توکي ئي ڳرلائي سنڌ.

ساڳيو جذبو ولولو آ، اوهان جي محنت جوئي سلو آ،
گوڏي جيڏي رت ۾ بيبي، ڳات ڪٽي ڳالهائي سنڌ.

تون ته نسورو سچ آهين، ماپ تور ۾ ڳچ آهين، تو
جهڙن جا نالا وٺي، ڏاڍو پاڻ پڌائي سنڌ.

اڳ جون خبرون تووت آهن، اڄ جي ڳالهه پڌاين ٿو
نوڙي مان ٿا نانگ ٿين، جن کي جيڏو پانتي سنڌ.

هاري پنهنجا حق گهرن پيا، تون جو سبق سيڪارين وئين،
رت جا درياءَ ڏسي ”اُداسي“، گهڙي پئي گاگهائي سنڌ.

پاران:

باباءِ سنڌ حيدر بخش جتوئي اڪيڊمي، حيدرآباد

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:
انڌي ماءُ جڻيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ٻرندڙ، چُرندڙ، ڪِرندڙ، اوسيئڙو ڪُندڙ، پاڙي، ڪاڻو، ڀاڄوڪڙ، ڪاوڙيل ۽ وڙهندڙ نسلن سان منسوب ڪري سَگهجي ٿو، پَر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي ڳولي سَهڪاري تحريڪ جي رستي تي آڻڻ جي آسَ رکون ٿا.

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پڻ جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پڻ ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پڻ به مختلف آهن ۽ هوندا. اُهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پڻ ڪا خصوصي ۽ تالي لڳل Exclusive Club نه آهي.

ڪوشش اها هوندي ته پڻ جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پڻ پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پڻن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پڻن سان اُن جو ڪو به لاڳاپو نه هوندو.

پڙهندڙ نسل . پڻ The Reading Generation

پَنن کي گليل اکرن ۾ صلاح ڏجي ٿي ته هو وَس پٽاندڙ وڌ
 کان وڌ ڪتاب خريد ڪري ڪتابن جي ليکڪن، ڇپائيندڙن ۽
 ڇاپيندڙن کي ھمٿائين. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رُڪاوٽ کي نه مڃين.
 شيخ اياز علم، ڄاڻ، سمجھ ۽ ڏاھپ کي گيت، بيت، سٺ،
 پُڪار سان تشبيهه ڏيندي انهن سڀني کي بمن، گولين ۽ بارود
 جي مد مقابل بيهاريو آهي. اياز چوي ٿو ته:
 گيت به ڄڻ گوريلا آهن، جي ويريءَ تي وار ڪرن ٿا.

... ..

جئن جئن جاڙ وڌي ٿي جڳ ۾، هو ٻوليءَ جي آڙ ڇپن ٿا؛
 ريتيءَ تي راتاها ڪن ٿا، موتي منجهه پهاڙ ڇپن ٿا؛

... ..

ڪالهه هُيا جي سُرخ گلن جيئن، اڄڪلهه نيلا پيلا آهن؛
 گيت به ڄڻ گوريلا آهن.....

... ..

هي بيت اُٿي، هي بم- گولو،

جيڪي به ڪٿين، جيڪي به ڪٿين!

مون لاءِ ٻنهي ۾ فرق نه آ، هي بيت به بم جو ساٿي آ،

جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته

”هاڻي ويڙهه ۽ عمل جو دور آهي، اُن ڪري پڙهڻ تي وقت نه

وڃايو“ نادانيءَ جي نشاني آهي.

پَن جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَن نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پَن سڀني کي **ڇو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پَن پَن جو پڙلاءُ.“
- اياز (ڪلهي پاتم ڪينرو)

پڙهندڙ نسل . **پ ن** The Reading Generation